

مالیکیولز کی ساخت

(Structure of Molecules)

وقت کی تقسیم

16 تدریسی جیریڈ

04 تشفیسی جیریڈ

16% سلیبس میں حصہ

بنیادی تصورات

- 4.1 ایٹم کیمیکل ری ایکشنز کیوں کرتے ہیں؟
- 4.2 کیمیکل بانڈ
- 4.3 بانڈز کی اقسام
- 4.4 انٹر مالیکیولر فورسز
- 4.5 بانڈنگ کی نوعیت اور خصوصیات

طلبہ کے سیکھنے کا حاصل

طلبہ اس باب کو پڑھنے کے بعد اس قابل ہوں گے کہ:

- پیریاڈک ٹیبل کی مدد سے کسی ایٹم کے ویلنس الیکٹرونز کی تعداد معلوم کر سکیں۔
- نوئل گیسز کی الیکٹرونک کنفیگریشن کی اہمیت بیان کر سکیں۔
- اوکٹیٹ اور ڈیپلیٹ رول بیان کر سکیں۔
- وضاحت کر سکیں کہ ایلیمینٹس میں استحکام کیوں کرتا ہے۔
- وہ طریقے بیان کر سکیں جن سے بانڈ بنتے ہیں۔
- آئن بننے کے عمل میں الیکٹرونک کنفیگریشن کی اہمیت بیان کر سکیں۔
- کسی مٹیلک ایلیمینٹ کے ایٹم سے کیوان بننے کے عمل کو بیان کر سکیں۔
- کسی نان مٹیلک ایلیمینٹ کے ایٹم سے اینائن بننے کے عمل کو بیان کر سکیں۔
- آئیونک بانڈ کے خواص بیان کر سکیں۔
- کسی کپوائنڈ میں آئیونک بانڈز کی شناخت کر سکیں۔
- آئیونک بانڈز کے خواص کی پہچان کر سکیں۔

• دو نان میٹلیک کپاؤنڈ کے درمیان کوویلنٹ بانڈ بننے کے عمل کو بیان کر سکیں۔
 • مثالوں کے ذریعے سنگل، ڈبل اور ٹریپل کوویلنٹ بانڈز کی وضاحت کر سکیں۔
 • سادہ کوویلنٹ مالیکیولز جن میں سنگل، ڈبل اور ٹریپل بانڈ موجود ہوں ان کے الیکٹرون سٹرکچر کراس اور ڈاٹ کے ذریعہ بنا سکیں۔

تعارف

ہمارے ارد گرد کی اشیاء مادے سے بنی ہوئی ہیں۔ یہ سب اشیاء مادے کے بنیادی یونٹس یعنی ایٹمز سے مل کر بنتی ہیں۔ جس کی پہلے وضاحت کی جا چکی ہے۔ یہ ایٹمز باہم مل کر مالیکیول بناتے ہیں جو ہمارے ارد گرد مادے کی مختلف حالتوں میں پائے جاتے ہیں۔ وہ فورسز جو مختلف ایٹمز کو ایک مالیکیول میں جوڑے رکھتی ہیں کیمیکل فورسز (chemical forces) کہلاتی ہیں۔ اس باب میں ایٹمز کو باہم جوڑنے والی ان قوتوں پر بحث کی جائے گی۔

4.1 ایٹمز کیمیکل بانڈ کیوں بناتے ہیں؟ (Why Atoms Form Chemical Bond)

یہ ایک یونیورسل اصول ہے کہ ہر چیز زیادہ سے زیادہ مستحکم (stable) ہونے پر مائل ہوتی ہے۔ ایٹمز یہ استحکام نو بل گیسوں جیسی الیکٹرونک کنفیگریشن ($ns^2 p^6$) اختیار کر کے حاصل کرتے ہیں۔ کسی ایٹم کے ویلنس شیل میں 2 یا 8 الیکٹرونز کی موجودگی استحکام کی علامت ہے۔ ویلنس شیل میں 2 الیکٹرون حاصل کرنے کو ڈپلیٹ رول (Duplet Rule) کہتے ہیں۔ جبکہ ویلنس شیل میں آٹھ الیکٹرون حاصل کرنے کو اوکٹٹ رول (Octet Rule) کہا جاتا ہے۔

نو بل گیسز کے ویلنس شیل میں 2 یا 8 الیکٹرونز ہی ہوتے ہیں۔ اس کا مطلب ہے کہ تمام نو بل گیسز کے ویلنس شیل مکمل ہوتے ہیں۔ ان کے ایٹمز میں مزید الیکٹرونز کے سامنے کے لیے خالی جگہ نہیں ہوتی۔ اس بنا پر نو بل گیسز نہ تو الیکٹرون حاصل کرتی ہیں نہ الیکٹرون خارج کرتی ہیں اور نہ ہی الیکٹرونز کی شراکت کرتی ہیں۔ اسی لیے یہ نان ری ایکٹیو (non-reactive) ہوتی ہیں۔ نو بل گیس الیکٹرونک کنفیگریشن کی اہمیت اس حقیقت سے عیاں ہے کہ دیگر تمام ایٹمز کی ہر ممکن کوشش ہوتی ہے کہ وہ قریب ترین نو بل گیسز کی الیکٹرونک کنفیگریشن حاصل کر لیں۔ اس مقصد کے لیے ایٹم ایک دوسرے کے ساتھ جڑ جاتے ہیں جسے کیمیکل بانڈنگ کہا جاتا ہے۔ دوسرے الفاظ میں ایٹم مستحکم ہونے کے لیے نو بل گیس الیکٹرونک کنفیگریشن حاصل کر کے کیمیکل بانڈ بناتے ہیں۔ ایک ایٹم اپنے ویلنس شیل میں تین مختلف طریقوں سے 8 الیکٹرونز رکھ سکتا ہے۔

(i) دوسرے ایٹمز کو اپنے ویلنس شیل کے الیکٹرونز دے (donate) کر (جب وہ تین یا تین سے کم ہوں)۔

(ii) دوسرے ایٹمز سے الیکٹرونز حاصل (gain) کر کے (اگر ویلنس شیل میں پانچ یا پانچ سے زائد الیکٹرون ہوں)۔

(iii) دوسرے ایٹمز کے ساتھ ویلنس الیکٹرونز شیئر (share) کر کے۔

اس کا مطلب ہے کہ ہر ایٹم اپنے ویلنس شیل میں 2 یا 8 الیکٹرونز حاصل کرنے کا قدرتی رجحان رکھتا ہے۔ وہ ایٹم جن

کے ویلنس شیل میں 2 یا 8 سے کم الیکٹرونز ہوں، غیر مستحکم (unstable) ہوتے ہیں۔

اب سوال پیدا ہوتا ہے کہ ہمیں کس طرح یہ پتہ چل سکتا ہے کہ کوئی ایٹم کس طرح سے ری ایکٹ کرے گا۔ پیریاڈک ٹیبل میں کسی ایٹم کی پوزیشن سے اس کے گروپ نمبر کی نشان دہی ہوتی ہے۔ جیسا کہ ہم باب نمبر 3 میں مطالعہ کر چکے ہیں کہ گروپ نمبر ویلنس شیل میں موجود الیکٹرونز کی تعداد کی بنیاد پر دیا جاتا ہے۔ مثال کے طور پر گروپ نمبر 1 کے ویلنس شیل میں صرف ایک الیکٹرون ہوتا ہے اور گروپ نمبر 17 کے ویلنس شیل میں 7 الیکٹرون ہوتے ہیں۔ کسی ایٹم کے ری ایکشن کے طریقے کا انحصار اس کے ویلنس شیل میں موجود الیکٹرونز کی تعداد پر ہوتا ہے۔ اس بات پر تفصیلی بحث آگے چل کر کی جائے گی۔

4.2 کیمیکل بانڈ (Chemical Bond)

کیمیکل بانڈ ایٹمز کے درمیان عمل کرنے والی ایسی فورس ہے جو انہیں ایک مائیکروپول میں جوڑے رکھتی ہے۔ دوسرے الفاظ میں بانڈ کی تشکیل کے دوران کوئی ایسی فورس عمل میں آتی ہے جو ایٹمز کو ایک دوسرے سے جوڑے رکھتی ہے۔

آخری شیل میں الیکٹرونز کے اشتراک یا اخراج یا حصول کے ذریعے آٹھ الیکٹرونز پورے کرنے کا یہ عمل اوکٹیٹ رول کہلاتا ہے۔ اوکٹیٹ رول محض اس بات کی علامت ہے کہ جب بھی ایٹم کیمیکل ری ایکٹ کریں یا باہم ملیں تو انہیں نو بل گیسوں کی کنفیکریشن حاصل کرنا ہوگی۔ بانڈ روجن اور ہیلیم جیسے ایٹمنس جن کے ایٹمز میں صرف 's' سب شیل پایا جاتا ہے، یہ ڈیپٹیٹ رول بن جاتا ہے۔ یہ ایٹمز کے درمیان کیمیکل بانڈ بننے کے عمل کو سمجھنے میں اہم کردار ادا کرتا ہے۔

اگر بانڈ کی تشکیل آئنز کے درمیان ہو تو یہ ان آئنز کے درمیان الیکٹروستائیک فورس (electrostatic force) کی بدولت ہوتی ہے۔ لیکن اگر بانڈ کی تشکیل ایک جیسے ایٹمز کے درمیان ہو یا ایسے ایٹمز کے درمیان جن کی الیکٹرو نیگیٹیوٹی (electronegativity) کی مقداریں قریب قریب ہوں، تو پھر کیمیکل بانڈ کی تشکیل الیکٹرونز کی شراکت کے ذریعے ہوتی ہے۔ الیکٹرونز کی یہ شراکت باہمی بھی ہو سکتی ہے اور ایک طرف بھی۔

جب دو ایٹم ایک دوسرے کے نزدیک ہوتے ہیں، تو ان پر بیک وقت اٹریکٹو فورسز (attractive forces) اور ریپلسو فورسز (repulsive forces) عمل کرتی ہیں۔ کیمیکل بانڈ کی تشکیل باہم اٹریکٹو فورسز کے غالب آنے کا نتیجہ ہوتی ہے۔ اس سے سٹم کی انرجی کم ہو جاتی ہے اور ایک مائیکروپول تشکیل پاتا ہے۔ بصورت دیگر اگر ریپلسو فورسز حاوی ہو جائیں تو کوئی کیمیکل بانڈ نہیں بنتا۔ اس صورت میں ریپلسو فورسز کے پیدا ہونے کی بدولت سٹم کی انرجی میں اضافہ ہو جاتا ہے۔

4.3 کیمیکل بانڈز کی اقسام (Types of Chemical Bonds)

کیمیکل بانڈنگ میں حصہ لینے والے ویلنس الیکٹرونز کو بانڈنگ (bonding) الیکٹرونز بھی کہا جاتا ہے۔ یہ الیکٹرونز ایٹم کے سب سے بیرونی نامکمل شیل میں ہوتے ہیں۔ یہ ویلنس الیکٹرونز چار مختلف اقسام کے بانڈز بناتے ہیں۔

- آئیونک بانڈ (Ionic Bond)
- کوویلنٹ بانڈ (Covalent Bond)
- ڈیویو کوویلنٹ یا کوآرڈینیٹ کوویلنٹ بانڈ (Dative Covalent or Coordinate Covalent Bond)
- میٹالک بانڈ (Metallic Bond)


4.3.1 آئیونک بانڈ (Ionic Bond)

گروپ 1 اور گروپ 2 کے ایلیمینٹس جو کہ میٹلز پر مشتمل ہیں، الیکٹرونز دینے کا رجحان رکھتے ہیں۔ جس سے پوزیٹو چارج والے آئنز وجود میں آتے ہیں۔ جبکہ گروپ 15 سے گروپ 17 تک کے ایلیمینٹس جو کہ نان میٹلز ہیں الیکٹرونز کو قبول کرنے کی صلاحیت رکھتے ہیں۔ یہ الیکٹرونیکلیو ایلیمینٹس ہیں اور ان کی الیکٹرون افینٹی بہت زیادہ ہوتی ہے۔ اگر ان دو مختلف گروپوں کے ایٹمز یعنی میٹلز اور نان میٹلز کو آپس میں ریکٹ کرنے دیا جائے تو کیمیکل بانڈ وجود میں آتا ہے۔ اس قسم کا کیمیکل بانڈ جو ایک ایٹم سے دوسرے ایٹم میں الیکٹرون کی مکمل منتقلی کے نتیجے میں بنتا ہے، آئیونک بانڈ کہلاتا ہے۔


سوڈیم کلورائیڈ (NaCl) کا بننا اس قسم کی بانڈنگ کی ایک اچھی مثال ہے۔



سوڈیم کلورائیڈ، سوڈیم (Z=11) اور کلورین (Z=17) کے ری ایکشن سے وجود میں آنے والا ایک سادہ کپاؤنڈ ہے۔ ان ایلیمینٹس کی گراؤنڈ سٹیٹ (ground state) الیکٹرونک کنفیگریشن درج ذیل ہے۔



فریم ان عناصر کے ویلنس شیل کے الیکٹرونز کو ظاہر کرتے ہیں، سوڈیم کے ویلنس شیل میں صرف ایک جبکہ کلورین کے ویلنس شیل میں سات الیکٹرون ہیں۔ سوڈیم ایک الیکٹرو پوزیٹو ایلیمینٹ ہے اس میں الیکٹرونز دینے کی صلاحیت ہوتی ہے کلورین جو ایک الیکٹرونیکلیو ایلیمینٹ ہے الیکٹرانز قبول کرنے کا رجحان رکھتی ہے۔ لہذا یہ دونوں ایلیمینٹس بالترتیب الیکٹرانز کے اخراج سے پازیٹو آئن اور حصول سے نیگیٹو آئن بناتے ہیں۔ اس طرح یہ دونوں اپنے قریبی نوٹیل گیس کے ایٹم کی الیکٹرانک کنفیگریشن حاصل کر لیتے ہیں۔



سوڈیم اپنے ویلنس شیل سے ایک الیکٹرون دے کر Na^+ بن جاتا ہے۔ اس کے آخری سے پہلے شیل میں آٹھ الیکٹرونز

رہ جاتے ہیں۔ کلورین بھی ایک الیکٹرون حاصل کر کے اپنے بیرونی شیل میں آٹھ الیکٹرونز کی تعداد مکمل کر لیتا ہے اور Cl^- آئن میں تبدیل ہو جاتا ہے۔ یہ دونوں ایٹم اب مخالف چارج رکھنے والے آئنز بن جاتے ہیں۔ یہ دونوں آئنز الیکٹروستاتک فورس کی اٹریکشن کے سبب اور انرجی کی چھٹی سطح حاصل کر کے باہم مل کر خود کو مستحکم بنا لیتے ہیں۔



یہ بات قابل غور ہے کہ اس قسم کی بانڈنگ میں صرف ویٹنس شیل سے تعلق رکھنے والے الیکٹرونز ہی حصہ لیتے ہیں۔ بقیہ الیکٹرونز حصہ نہیں لیتے۔ اس قسم کے ری ایکشن میں عموماً حرارت کا اخراج ہوتا ہے۔ اس قسم کی بانڈنگ سے وجود میں آنے والے کمپاؤنڈز آئیونک کمپاؤنڈز (ionic compounds) کہلاتے ہیں۔

- (i) سوڈیم کلورین کے ساتھ کیمیکل بانڈ کیوں بناتا ہے؟
(ii) سوڈیم ایک الیکٹرون خارج کر کے +1 چارج کیوں حاصل کرتا ہے؟
(iii) ایٹم کس طرح اوکٹیٹ رول پر عمل کرتے ہیں؟
(iv) کیمیکل بانڈنگ میں کون سے الیکٹرون حصہ لیتے ہیں؟
(v) گروپ 1 کے ایلیمنٹس گروپ 17 کے ایلیمنٹس کے ساتھ ملنے کو کیوں ترجیح دیتے ہیں؟
(vi) کلورین صرف 1 الیکٹرون قبول کرنے کا پابند کیوں ہے؟



خود تھنسی سرگرمی 4.1

4.3.2 کوویلنٹ بانڈ (Covalent Bond)

گروپ 14 تا گروپ 17 کے ایلیمنٹس کو جب ری ایکٹ کرنے کا موقع ملتا ہے تو یہ ایلیمنٹس ویٹنس الیکٹرونز کا باہمی اشتراک کر کے کیمیکل بانڈز بناتے ہیں۔ اس قسم کا بانڈ جو الیکٹرونز کے باہمی اشتراک سے وجود میں آتا ہے، کوویلنٹ بانڈ (bond covalent) کہلاتا ہے۔


کوویلنٹ بانڈ کی تشکیل کے دوران آنے والی توانائی کی تبدیلیاں بے حد اہمیت کی حامل ہیں۔ جب دو ایٹم ایک دوسرے کے نزدیک آتے ہیں تو ایک کے الیکٹرونز اور دوسرے کے نیوکلئس کے درمیان اٹریکٹو فورسز پیدا ہو جاتی ہیں۔ اس کے ساتھ ہی دونوں نیوکلئیائی (nuclei) کے درمیان ریپلسو فورسز بھی وجود میں آ جاتی ہیں۔ جب ان دونوں ایٹمز کے درمیان فاصلہ کم ہونے پر اٹریکٹو فورسز ریپلسو فورسز پر غالب آ جاتی ہیں تو ان دونوں ایٹمز کے درمیان کیمیکل بانڈ وجود میں آ جاتا ہے۔ بانڈروجن، کلورین، نائٹروجن اور آکسیجن گیسز کے مالکیولز کا بننا اس قسم کی بانڈنگ کی چند مثالیں ہیں۔

کوویلنٹ بانڈز کی اقسام (Types of Covalent Bonds)

جیسا کہ اوپر بیان ہوا کہ کوویلنٹ بانڈ دو ایٹمز کے درمیان الیکٹرونز کے باہمی شیئرنگ (mutual sharing) سے وجود میں آتا ہے۔ ایسے الیکٹرونز جو کیمیکل بانڈ بنانے کے لیے باہم جوڑے بناتے ہیں، بانڈ پیئر (bond pair) الیکٹرونز کہلاتے ہیں۔ بانڈ پیئر کی تعداد کے لحاظ سے کوویلنٹ بانڈز کی تین اقسام ہیں۔ جن کی تفصیل آگے آرہی ہے۔

سنگل کوویلنٹ بانڈ (-)

جب کوویلنٹ بانڈ بنانے والا ہر ایٹم ایک ایک الیکٹرون فراہم کرتا ہے تو ایک بانڈ بیئر وجود میں آتا ہے۔ اسے سنگل کوویلنٹ بانڈ (single covalent bond) کہتے ہیں۔ اس قسم کے مالکیولیئر کا سٹرکچر بناتے وقت ان دونوں ایٹمز کے درمیان سنگل بانڈ بیئر کو ایک لائن سے ظاہر کیا جاتا ہے۔ سنگل کوویلنٹ بانڈ پر مشتمل مالکیولیئر کی چند مثالیں بانڈ روجن (H₂)، کلورین (Cl₂)، ہائیڈروجن کلورائیڈ گیس (HCl) اور میتھین (CH₄) ہیں۔




سنگل کوویلنٹ بانڈ



ڈبل کوویلنٹ بانڈ (=)

جب ہر بانڈ بنانے والا ایٹم دو دو الیکٹرونز فراہم کرتا ہے تو دو عدد بانڈ بیئر کی شراکت بنتی ہے اور ایک ڈبل کوویلنٹ بانڈ (double covalent bond) وجود میں آتا ہے۔ ان مالکیولیئر کے سٹرکچر میں ایسے بانڈ کو ڈبل لائن (=) سے ظاہر کیا جاتا ہے۔ آکسیجن گیس (O₂) اور اتھین (C₂H₄) میں اس طرح کے ڈبل کوویلنٹ بانڈ نظر آتے ہیں۔




ڈبل کوویلنٹ بانڈ



ٹریپل کوویلنٹ بانڈ (≡)

جب بانڈ بنانے والا ہر ایٹم تین تین الیکٹرونز فراہم کرتا ہے تو بانڈ بننے کے عمل میں تین بانڈ بیئرز حصہ لیتے ہیں۔ اس قسم کے بانڈ کو ٹریپل کوویلنٹ بانڈ (triple covalent bond) کہتے ہیں۔ ایٹمز کے ان تین جوڑوں کو ظاہر کرنے کے لیے تین چھوٹی لائیں (≡) استعمال کی جاتی ہیں۔ ٹریپل کوویلنٹ بانڈ رکھنے والے مالکیولیئر کی مثالیں نائٹروجن (N₂) اور استھائن (C₂H₂) ہیں۔



ٹریپل کوویلنٹ بانڈ



ویٹلس شیل الیکٹرونز کے اس باہمی اشتراک سے ہر ایٹم اوکٹیٹ یعنی قریب ترین نو بل گیس کی کنفگریشن حاصل کر لیتا ہے۔

ایٹمز کے ویلنس شیل کی الیکٹرونک کنفیگریشن اس پلٹس کی سہل کے گرد چھوٹے چھوٹے ڈاٹ یا کراس کی صورت میں ظاہر کی جاتی ہے۔ ہر ڈاٹ یا کراس ایک ایکٹرون کو ظاہر کرتا ہے۔ یہ کسی ایٹم کے ویلنس شیل کی الیکٹرونک کنفیگریشن ظاہر کرنے کے لیے لیوس (Lewis) کا سٹینڈرڈ طریقہ ہے۔ اسے لیوس سٹرکچر ڈایا گرام کہتے ہیں۔





کیا آپ جانتے ہیں؟

4.3.3 ڈائیٹوکوویلنٹ یا کوآرڈینیٹ کوویلنٹ بانڈ

(Dative Covalent or Coordinate Covalent Bond)

کوآرڈینیٹ کوویلنٹ یا ڈائیٹوکوویلنٹ بانڈنگ ایک ایسی کوویلنٹ بانڈنگ ہے جس میں الیکٹرونز کا بانڈ بننے پر صرف ایک ایٹم دیتا ہے۔ وہ ایٹم جو بانڈ بننے پر فراہم کرتا ہے 'ڈونر' (donor) کہلاتا ہے اور جو ایٹم اس بننے کو حاصل کرتا ہے 'وہ ایکسپٹر' (acceptor) کہلاتا ہے۔ اس طرح کے الیکٹرون بننے کو ظاہر کرنے کے لیے عموماً ایک تیر (→) استعمال کیا جاتا ہے۔ اس تیر کا ہیڈ (head) ایکسپٹر ایٹم کی جانب ہوتا ہے۔

نان بانڈ ڈائیٹوکوویلنٹ بننے جو ایک ایٹم پر موجود ہوتا ہے لون بننے (lone pair) کہلاتا ہے۔ جب ایک پروٹون (H^+) کسی ایسے مالکیول کے نزدیک پہنچتا ہے جو الیکٹرونز کے لون بننے کا حامل ہو تو یہ لون بننے H^+ کو دے دیتا ہے اور ایک کوآرڈینیٹ کوویلنٹ بانڈ وجود میں آتا ہے۔ مثال کے طور پر امونیم ریڈیکل (NH_4^+) کی تشکیل۔



شکل نمبر 4.1: کوآرڈینیٹ کوویلنٹ بانڈ (سرخ تیر)


بورون ٹرائی فلوراؤڈ (BF_3) کے بننے کے عمل میں بورون ایٹم ($Z=5$) کے تین ویلنس الیکٹرونز اور فلورین کے تینوں ایٹمز کے ساتھ ایک ایک الیکٹرون شیئر کر کے بانڈ بنا لیتے ہیں۔ بانڈ بننے پر الیکٹرونز کی اس شیئرنگ (کوویلنٹ بانڈ کی تشکیل) کے بعد بھی بورون کے ایٹم کو اپنے بیرونی شیل میں دو الیکٹرونز کی کمی کا سامنا رہتا ہے۔ جب کوئی مالکیول جو لون بننے کا حامل ہو، بورون ٹرائی فلوراؤڈ کے نزدیک پہنچتا ہے تو یہ اس ڈونر مالکیول سے لون بننے حاصل کرتے ہوئے کوآرڈینیٹ کوویلنٹ بانڈ بنا لیتا ہے۔ امونیا کے مالکیول میں نائٹروجن پر واقع لون بننے سے کوآرڈینیٹ کوویلنٹ بانڈ بنانے کے لیے ایک اچھا ڈونر مالکیول بناتا ہے۔ جیسا کہ شکل 4.1 میں دکھایا گیا ہے۔

4.3.4 پولر اور نان پولر کوویلنٹ بانڈز (Polar and Nonpolar Covalent Bonds)


اگر کوویلنٹ بانڈ دو ایک جیسے ایٹمز (homoatoms) کے درمیان تشکیل پائے تو بانڈ پیر الیکٹرونز کا جوڑا دونوں ایٹمز کی جانب یکساں طور پر اٹریکٹ ہوتا ہے۔ اس قسم کے بانڈ کو نان پولر کوویلنٹ بانڈ (nonpolar covalent bond) کہتے ہیں۔ یہ بانڈ الیکٹرون پیر کے مساوی شیئرنگ کی صورت میں تشکیل پاتا ہے۔ یہ خالص کوویلنٹ بانڈ بھی کہلاتا ہے۔ مثال کے طور پر H - H اور Cl - Cl کے بانڈ کا بننا۔

اگر کوویلنٹ بانڈ دو مختلف قسم کے ایٹمز (heteroatoms) کے درمیان بنے تو بانڈ پیر الیکٹرونز پر دونوں ایٹمز کی اٹریکشن کی فورس برابر نہیں ہوگی۔ ان میں سے ایک ایٹم دوسرے کی نسبت بانڈ ڈیٹریکٹ کو اپنی جانب زیادہ اٹریکٹ کرے گا۔ اس ایٹم (ایلیمنٹ) کو زیادہ الیکٹرونگیٹو کہا جائے گا۔

جب دو کوویلنٹ بانڈ بنانے والے ایٹمز کی الیکٹرونگیٹوٹی میں فرق ہو تو ان ایٹمز کے درمیان بانڈ پیر کی اٹریکشن غیر مساوی ہوگی۔ اس کے نتیجے میں پولر کوویلنٹ بانڈ تشکیل پاتا ہے۔ بانڈ روجن اور کلورین کی الیکٹرونگیٹوٹی کا فرق 1.0 ہے۔ چونکہ کلورین کی الیکٹرونگیٹوٹی بانڈ روجن سے زیادہ ہے، اس لیے یہ مشترکہ الیکٹرون پیر کو زیادہ فورس سے اپنی طرف کھینچتا ہے۔ چنانچہ الیکٹرونگیٹوٹی کے اس فرق کی وجہ سے کلورین پر پارشل نیگیٹو چارج (partial negative charge) اور بانڈ روجن پر پارشل پوزیٹو چارج (partial positive charge) پیدا ہو جاتا ہے۔ اس سے بانڈ میں پولیریٹی (polarity) پیدا ہو جاتی ہے جس کی وجہ سے اسے پولر کوویلنٹ بانڈ کہا جاتا ہے۔




δ^+ یا δ^- کی علامت پارشل پازٹیو یا پارشل نیگیٹو چارج کی نشاندہی کرتی ہے۔ (δ کی علامت کو ڈیلتا بولا جاتا ہے) پولر کوویلنٹ بانڈز کے نتیجے میں بننے والے کمپاؤنڈ کو پولر کمپاؤنڈ (polar compound) کہا جاتا ہے۔ مثال کے طور پر پانی، بانڈ روجن کلورائیڈ اور بانڈ روجن فلورائیڈ۔



الیکٹرونگیٹوٹی کی ویلیو سے بتایا جاسکتا ہے کہ آیا کوئی کیمیکل بانڈ آئیونک ہوگا یا کوویلنٹ۔ زیادہ الیکٹرونگیٹوٹی رکھنے والے ایلیمنٹس جیسے (ہیلانڈروپ) اور کم الیکٹرونگیٹوٹی رکھنے والے ایلیمنٹس جیسے (الکلی میٹلز) کے درمیان بننے والا بانڈ آئیونک

ہوگا کیونکہ ان کے الیکٹرون مکمل طور پر ایک ایٹم سے دوسرے ایٹم میں منتقل ہو جاتے ہیں۔ قریب قریب الیکٹرو نیکیو بی رکھنے والے ایلیمنٹس کے درمیان کوہیلنٹ بانڈ بننے کا جس طرح میتھین میں کاربن اور ہائیڈروجن کا بانڈ اور امونیا میں نائٹروجن اور ہائیڈروجن کا بانڈ۔ اگر دو ایلیمنٹس کی الیکٹرو نیکیو بی کا فرق 1.7 سے زیادہ ہو تو ان کے درمیان بننے والا بانڈ بالعموم آئیونک بانڈ ہوگا اور اگر یہ 1.7 سے کم تر ہو تو بالعموم کوہیلنٹ بانڈ بنے گا۔

- i- کاربن ایٹم کی الیکٹرونک کنفیگریشن بیان کریں۔
- ii- کس قسم کے ایلیمنٹس میں الیکٹرونز کے شیئرنگ کا رجحان پایا جاتا ہے؟
- iii- اگر ریٹرو فوورسز، انفریکٹو فورسز پر حاوی ہوں تو کیا کوہیلنٹ بانڈ بن سکتا ہے؟
- iv- نائٹروجن ایٹم کی الیکٹرونک کنفیگریشن کو مد نظر رکھتے ہوئے بتائیے کہ بانڈ کی تشکیل میں کتنے الیکٹرون حصہ لیتے ہیں اور کس قسم کا کوہیلنٹ بانڈ وجود میں آتا ہے؟
- v- درج ذیل مالکیو لٹری میں کوہیلنٹ بانڈ کی قسم بتائیے۔



- vi- لون پیئر کے کہتے ہیں؟ امونیا میں نائٹروجن پر کتنے لون پیئر پائے جاتے ہیں؟
- vii- BF_3 میں الیکٹرونز کی کمی کی کیا وجہ ہے؟
- viii- کس قسم کے الیکٹرون پیئر کسی مالکیول کو ایک اچھا ڈونر بناتے ہیں؟
- ix- بانڈ ڈونر اور لون پیئر الیکٹرون میں کیا فرق ہے؟
- x- NH_3 کے مالکیول میں الیکٹرونز کے کتنے بانڈ ڈونر پائے جاتے ہیں؟
- xi- ڈیٹا کی علامت سے آپ کیا مراد لیتے ہیں اور یہ کیوں بنایا جاتا ہے؟
- xii- آکسیجن کے مالکیول میں پور کوہیلنٹ بانڈ کیوں نہیں بنتا؟
- xiii- پانی میں پور کوہیلنٹ بانڈ کیوں پایا جاتا ہے؟



خود تیشی سرگرمی 4.2


4.3.5 مٹیلک بانڈ (Metallic Bond)

مٹیلک بانڈ کی تعریف یہ ہے کہ یہ ایک ایسا بانڈ ہے جو مٹیلک ایٹمز (پازٹیو چارج والے آئنز) کے درمیان موہائل یا فری الیکٹرونز کی وجہ سے تشکیل پاتا ہے۔

میٹلز کی منفرد خصوصیات مثلاً زیادہ میٹلنگ پوائنٹ اور بولٹنگ پوائنٹ، حرارت اور بجلی کی عمدہ کنڈکشن اور سخت اور وزنی نوعیت ہونے سے اس نظریہ کو تقویت ملتی ہے کہ مٹیلک ایٹمز کے درمیان کی مٹیلک بانڈ بھی مختلف قسم کا ہونا چاہیے۔

میٹلز میں نیوکلینس کا بیرونی الیکٹرونز پر اثر بہت کمزور ہوتا ہے۔ کیونکہ ان ایٹمز کا سائز بڑا ہوتا ہے اور نیوکلینس اور ویلینس الیکٹرونز کے درمیان کئی شیئر پائے جاتے ہیں۔ مزید برآں کم آئیونائزیشن پوٹینشل کی بدولت، میٹلز میں بیرونی الیکٹرونز کو آسانی خارج کرنے کا رجحان پایا جاتا ہے۔ اس کا نتیجہ یہ ہوتا ہے کہ میٹلز میں ایٹمز کے درمیان خالی جگہوں میں موہائل الیکٹرونز آزادانہ گھومتے پھرتے ہیں۔ ان الیکٹرونز میں سے کوئی بھی کسی ایک ایٹم کے ساتھ آزادانہ طور پر نہیں جڑا ہوتا۔ یا تو یہ الیکٹرونز ایٹم کے


کامن پول (common pool) سے تعلق رکھتے ہیں یا پھر اس مثل کے تمام ایٹمز سے مشترکہ طور پر منسلک ہوتے ہیں۔ مثیلک ایٹمز کے نیوکلیائی ان آزاد اور موہائل الیکٹرونز کے سمندر میں ڈوبے ہوئے محسوس ہوتے ہیں۔ یہ موہائل الیکٹرون مثیلک ایٹمز کے درمیان مثیلک بانڈ بنا کر انہیں باہم جوڑے رکھنے کے ذمہ دار ہوتے ہیں۔ شکل 4.2 میں ایک سادہ مثیلک بانڈ دکھایا گیا ہے۔



شکل 4.2 مثیلک بانڈ کی علامتی ڈایا گرام جس میں اس کے پوزیٹو نیوکلیائی (+) آزاد الیکٹرونز (•) کے سمندر میں ڈوبے نظر آ رہے ہیں۔

4.4 انٹرمالکیولر فورسز (Intermolecular Forces)

جیسا کہ پہلے ذکر کیا گیا ہے کہ ایک کمپاؤنڈ میں ایٹمز کو اکٹھا رکھنے والی فورسز کو بانڈ کہا جاتا ہے۔ بانڈ بنانے والی ان طاقتور فورسز کے ساتھ ساتھ مالکیولز کے درمیان نسبتاً کمزور فورسز بھی پائی جاتی ہیں جو انٹرمالکیولر فورسز کہلاتی ہیں۔ ہائڈروکلورک ایسڈ کی بانڈنگ اور انٹرمالکیولر فورسز ذیل میں دکھائی گئی ہیں۔




ایک مول مائع ہائڈروجن کلورائیڈ کے مالکیولز کے درمیان انٹرمالکیولر فورسز کو توڑ کر اسے گیس کی حالت میں تبدیل کرنے کے لیے 17 kJ انرجی درکار ہوتی ہے۔ جبکہ ایک مول ہائڈروجن کلورائیڈ میں ہائڈروجن اور کلورین کے مابین کیمیکیل بانڈ کو توڑنے کے لیے 430 kJ انرجی درکار ہوتی ہے۔

4.4.1 ڈائی پول۔ ڈائی پول انٹرایکشن (Dipole-Dipole Interaction)

تمام انٹر مالکیولر فورسز، جو مجموعی طور پر وان ڈروالز (van der Waals) فورسز کہلاتی ہیں، فطری طور پر الیکٹریکل ہوتی ہیں۔ یہ مخالف چارجز کی انٹرایکشن کے نتیجے میں پیدا ہوتی ہیں جو عارضی بھی ہو سکتی ہے اور مستقل بھی۔ دو مختلف قسم کے ایٹمز کے درمیان الیکٹرونز کے غیر مساویانہ اشتراک کے سبب مالکیول کا ایک سراہکا پوزیٹو اور دوسرا ہکا نیگیٹو ہو جاتا ہے۔ چونکہ الیکٹرونز کا اشتراک شدہ جوڑا زیادہ الیکٹرونیک ایٹم کی طرف زیادہ جھکاؤ رکھتا ہے۔ اس پر پارشل نیگیٹو چارج پیدا ہو جاتا ہے۔ مثلاً ہائیڈروجن کلورائیڈ میں کلورین پارشل نیگیٹو چارج کا حامل ہو جاتا ہے۔ جبکہ مالکیول کا دوسرا سراہکا پارشل پوزیٹو چارج کا حامل ہو جاتا ہے۔




جب ایک مالکیول کے مختلف حصوں میں پارشل پوزیٹو اور پارشل نیگیٹو چارج پیدا ہو جاتا ہے تو اس سے گرد و نواح کے مالکیول اپنی پوزیشن میں اس طرح سے تبدیلی پیدا کر لیتے ہیں کہ ان کا ایک نیگیٹو چارج والا حصہ دوسرے مالکیول کے پوزیٹو چارج والے حصے کے قریب ہو جائے۔ اس کے نتیجے میں متصل مالکیولز کے مخالف چارج بردار حصوں کے درمیان انٹرایکشن کی ایک فورس پیدا ہو جاتی ہے۔ ان فورسز کو ڈائی پول ڈائی پول انٹرایکشن کہا جاتا ہے جیسا کہ ذیل میں دی گئی HCl ڈائی گرام سے ظاہر ہے۔



4.4.2 ہائیڈروجن بانڈنگ (Hydrogen Bonding)

ہائیڈروجن بانڈنگ ایک خاص انٹر مالکیولر فورس ہے جو مستقل پولر مالکیولز میں پائی جاتی ہے۔ اس بانڈنگ کو ایک منفرد ڈائی پول ڈائی پول انٹرایکشن کہا جاسکتا ہے۔ انٹرایکشن کی یہ فورس ایسے مالکیولز کے درمیان پیدا ہوتی ہے جن میں ہائیڈروجن ایٹم کا بانڈ ایک چھوٹے لیکن زیادہ الیکٹرونیکٹیو رکھنے والے ایٹمز مثلاً نائٹروجن، آکسیجن اور فلورین کے ساتھ بنا ہوتا ہے، جن میں الیکٹرونز کے لون پیئر (lone pairs) پائے جاتے ہیں۔ ہائیڈروجن کے ایٹم اور دوسرے ایٹم کے درمیان موجود کوویلنٹ بانڈ اس قدر پولر بن جاتا ہے کہ ہائیڈروجن ایٹم پر پارشل پوزیٹو اور دوسرے ایٹم پر پارشل نیگیٹو چارج پیدا ہو جاتا ہے۔ ہائیڈروجن کا ایٹم اپنے مختصر سائز اور زیادہ پارشل پوزیٹو چارج کی بدولت اس قابل ہوتا ہے کہ دوسرے مالکیول کے ایٹمز نائٹروجن، آکسیجن یا فلورین کو انٹرایکٹ کر سکے۔

اس طرح ایک مالکیول کا پارشل پوزیٹو چارج ہائیڈروجن ایٹم دوسرے مالکیول کے پارشل نیگیٹو چارج ایٹم کو انٹرایکٹ کرتے ہوئے اس سے بانڈ بناتا ہے۔ اسے ہائیڈروجن بانڈنگ کہتے ہیں۔ انٹرایکشن کی یہ فورس مالکیولز کے درمیان نقطہ دار خط (dotted line) کی صورت میں ظاہر کی جاتی ہے، جیسا کہ اگلے صفحے پر دکھایا گیا ہے۔



ہائڈروجن بانڈنگ مالکیول کی طبیعی خصوصیات پر اثر انداز ہوتی ہے۔ اس کی وجہ سے کمپاؤنڈ کے بوائٹنگ پوائنٹ پر بہت زیادہ اثر پڑتا ہے۔ مثال کے طور پر پانی کا بوائٹنگ پوائنٹ (100 °C) الکحل کے بوائٹنگ پوائنٹ (78 °C) سے زیادہ ہے کیونکہ پانی میں ہائڈروجن بانڈنگ الکحل کی نسبت زیادہ طاقتور ہوتی ہے۔

برف کا پانی کے اوپر تیرنا بھی ہائڈروجن بانڈنگ کی بدولت ہے۔ 0 °C پر برف کی ڈینسٹی (0.917 gm⁻³) پر 0 °C پر مائع پانی کی ڈینسٹی (1.00 gm⁻³) کی نسبت کم ہے۔ مائع حالت میں پانی کے مالکیول بے ترتیبی سے حرکت کرتے ہیں۔ لیکن جب پانی جمتا ہے تو اس کے مالکیول ایک ترتیب کی صورت اختیار کر لیتے ہیں۔ اس سے انہیں ایک کھلی ساخت (open structure) مل جاتی ہے۔ اس عمل میں مالکیولز کا درمیانی فاصلہ بڑھ جاتا ہے جس کے نتیجے میں برف کی ڈینسٹی پانی کی نسبت کم ہو جاتی ہے۔

i- کس قسم کے پلمیس مشیک بانڈ بناتے ہیں؟
 ii- مینلو میں نیوکلیمس کی گرت بیرونی الیکٹرونز کیوں کمزور ہوتی ہے؟
 iii- مینلو میں الیکٹرون آزادانہ حرکت کیوں کرتے ہیں؟
 iv- مینلو میں کس قسم کے الیکٹرون اثر کو نکھار سکتے ہیں؟
 v- اثر مالکیولر فورسز کی تعریف کریں۔ HCl کے مالکیول میں ان فورسز کی نشاندہی کریں۔
 vi- ایک مالکیول میں ڈائی پول کیوں وجود میں آتے ہیں؟
 vii- بیلو جن گروپ کے مالکیولز میں کشش کی ڈائی پول فورسز کیوں نہیں پائی جاتی؟
 viii- HCl کے مالکیولز کے درمیان کشش کی کوئی فورسز پائی جاتی ہیں؟




خود تشخیص سرگرمی 4.3

4.5 بانڈنگ کی نوعیت اور خصوصیات (NATURE OF BONDING AND PROPERTIES)

کمپاؤنڈز کی خصوصیات ان کے اندر موجود بانڈنگ کی نوعیت پر منحصر ہیں۔ آئیے ہم کمپاؤنڈز کی خصوصیات پر بانڈنگ کی نوعیت کے اثرات کا جائزہ لیتے ہیں۔

4.5.1 آئیونک کمپاؤنڈز (Ionic Compounds)

آئیونک کمپاؤنڈز پازیٹو اور نیگیٹو چارج والے آئنز سے مل کر بنتے ہیں۔ لہذا یہ کمپاؤنڈز مائیکوپلز کی بجائے آئنز پر مشتمل ہوتے ہیں۔ پازیٹو اور نیگیٹو چارج کے حامل یہ آئن طاقتور الیکٹروسٹیٹک فورس کے ذریعے ٹھوس یا کرسٹل کی شکل میں باہم جڑے رہتے ہیں۔



درج ذیل شکل 4.3 میں سوڈیم کلورائیڈ کی کرسٹل میں Na^+ اور Cl^- آئنز کی ترتیب ظاہر کی گئی ہے۔

شکل 4.3: NaCl کے ٹھوس کرسٹل میں Na^+ اور Cl^- آئنوں کی عمومی ترتیب

آئیونک کمپاؤنڈز کی درج ذیل خصوصیات ہوتی ہیں۔

- i- آئیونک کمپاؤنڈز زیادہ تر کرسٹلائن (crystalline) ٹھوس ہوتے ہیں۔
- ii- ٹھوس حالت میں آئیونک کمپاؤنڈز کی الیکٹریکل کنڈکٹنس (electrical conductance) نہ ہونے کے برابر ہوتی ہے لیکن سلوشن کی شکل میں یا پگھلی ہوئی حالت میں یہ بھی الیکٹریسیٹی کے اچھے کنڈکٹرز ہوتے ہیں۔ اس کی وجہ ان کے اندر آزاد آئنز کی موجودگی ہے۔
- iii- آئیونک کمپاؤنڈز کے میلٹنگ پوائنٹ اور بوائلنگ پوائنٹ زیادہ ہوتے ہیں۔ مثال کے طور پر سوڈیم کلورائیڈ کا میلٹنگ پوائنٹ 800°C اور بوائلنگ پوائنٹ 1413°C ہے۔ چونکہ آئیونک کمپاؤنڈز پوزیٹو اور نیگیٹو آئنز سے مل کر بنتے ہیں۔ لہذا مخالف چارج رکھنے والے آئنز کے درمیان اٹریکشن کی طاقتور الیکٹروسٹیٹک فورسز موجود ہوتی ہیں۔ اور اس لیے ان فورسز کو ختم کرنے کے لیے بڑی مقدار میں انرجی درکار ہوتی ہے۔

4.5.2 کوویلنٹ کمپاؤنڈز (Covalent Compounds)

کوویلنٹ کمپاؤنڈز ایٹمز کے درمیان الیکٹرونز کے اشتراک یعنی کوویلنٹ بانڈ سے بننے والے مائیکوپلز پر مشتمل ہوتے ہیں۔ کوویلنٹ کمپاؤنڈز کو عام طور پر آئیونک بانڈ کی نسبت کمزور سمجھا جاتا ہے۔ کوویلنٹ کمپاؤنڈز دو یا دو سے زیادہ نان میٹلک ایلیمنٹس سے مل کر بنتے ہیں۔ مثلاً $\text{C}_6\text{H}_{12}\text{O}_6$, H_2SO_4 , CO_2 , CH_4 , H_2 ۔ کم مائیکوپلز ماس رکھنے والے کوویلنٹ

کپاؤنڈز یا تو گیسز کی صورت میں ہوتے ہیں یا جلدی بوائل ہو جانے والے مائع کی صورت میں۔ اس کے برعکس زیادہ مالکیولر ماس رکھنے والے کوویلنٹ کپاؤنڈز زخموں کی صورت میں پائے جاتے ہیں۔ کوویلنٹ کپاؤنڈز کی دیگر خصوصیات درج ذیل ہیں۔

- i- ان کے میلنگ اور بوائلنگ پوائنٹس عموماً کم ہوتے ہیں۔
- ii- یہ عام طور پر الیکٹریٹی کے ناقص کنڈکٹرز ہوتے ہیں۔ ایسے کپاؤنڈز جن کے بانڈز پولر ہوتے ہیں، الیکٹریٹی کے کنڈکٹرز ہوتے ہیں اور یہ پولر سولونٹس (solvents) ہی میں حل ہوتے ہیں۔
- iii- یہ عموماً پانی میں حل نہیں ہوتے لیکن پانی کے علاوہ دیگر نان ایکوس سولونٹس (non-aqueous solvents) مثلاً بیسزین، ایٹھر، الکل اور ایسیٹون میں حل ہو جاتے ہیں۔
- iv- بڑے مالکیول جن میں سرخ (three dimensional) بانڈنگ پائی جاتی ہے، کوویلنٹ کرٹلز بناتے ہیں جو انتہائی مضبوط اور سخت ہوتی ہیں۔ ان کے میلنگ اور بوائلنگ پوائنٹس بہت زیادہ ہوتے ہیں۔

پولر اور نان پولر کپاؤنڈز (Polar and Non-Polar Compounds)

جیسا کہ پہلے بیان کیا گیا ہے کہ بانڈنگ ایٹمز میں الیکٹریٹی کے فرق سے کیمیکل بانڈ میں پولیریٹی پیدا ہوتی ہے۔ پالنگ (Pauling) سکیل پر فلورین کو 4.0 الیکٹریٹی دی گئی ہے۔ دوسرے ایلیمنٹس کی ویلیوز اس کی نسبت سے معلوم کی جاتی ہیں۔ نان پولر اور پولر کوویلنٹ کپاؤنڈز کی خصوصیات میں معمولی فرق پایا جاتا ہے۔ نان پولر کپاؤنڈز عموماً پانی میں حل نہیں ہوتے جبکہ پولر کوویلنٹ کپاؤنڈز بالعموم پانی میں حل ہو جاتے ہیں۔ اسی طرح نان پولر کپاؤنڈز بھی الیکٹریٹی کے کنڈکٹرز نہیں ہوتے لیکن پولر کپاؤنڈز کا پانی میں سلوشن عموماً الیکٹریٹی کا کنڈکٹرز ہوتا ہے۔ کیونکہ پانی کے ساتھ ری ایکشن کے نتیجے میں ان کے آئنز بن جاتے ہیں۔

4.5.3 کوآرڈینیٹ کوویلنٹ کپاؤنڈز (Coordinate Covalent Compounds)

ان کی بیشتر خصوصیات کوویلنٹ کپاؤنڈز کی خصوصیات سے ملتی جلتی ہی ہیں۔ چونکہ ان کے نیوکلیائی مشترک الیکٹرونز کی بدولت آپس میں جڑے ہوتے ہیں لہذا یہ پانی میں آئنز نہیں بناتے۔ اپنی کوویلنٹ فطرت کی بدولت یہ آرگنک سولونٹس (organic solvents) میں حل ہو جاتے ہیں اور پانی میں بہت کم حل ہوتے ہیں۔

4.5.4 میٹلز

میٹلز کی ایک مشترک خصوصیت حرارت اور الیکٹریٹی کی کنڈکٹنس ہے۔ اس کی وجہ سے میٹلز کو انڈسٹریز میں اہم کردار ادا کرتی ہیں۔ میٹلز کی نمایاں خصوصیات درج ذیل ہیں۔

- i- ان میں مٹیلک چمک (luster) پائی جاتی ہے۔
- ii- یہ عموماً میلیبل (malleable) اور ڈکٹائل (ductile) ہوتی ہیں۔ ”میلیبلٹی“ میٹلز کی وہ خاصیت ہے کہ جس کے سبب انہیں کوٹ کوٹ کر شیٹس (sheets) کی صورت میں پھیلا یا جاسکتا ہے جبکہ ڈکٹائلٹی سے مراد ان کی وہ خاصیت ہے جس کے تحت انہیں کھینچ کر تاروں کی شکل دی جاسکتی ہے۔

- iii- ان کے میلنگ اور یوٹلنگ پوائنٹس عموماً بہت زیادہ ہوتے ہیں۔
- iv- ان کے ایٹمز کا سائز بڑا ہوتا ہے۔ اس لیے ان کی آئیونائزیشن انرجی کم ہوتی ہے۔ اور یہ بڑی آسانی سے کیلائن (M+) بنتی ہیں۔
- v- یہ موبائل الیکٹرونز رکھنے کی وجہ سے ٹھوس یا مائع حالت میں الیکٹریسٹی اور حرارت کی بہت اچھی کنڈکٹرز ہیں۔



خود تشخیصی سٹری 4.4

- i- آئیونک کپاؤٹرز کا میلنگ اور یوٹلنگ پوائنٹ زیادہ کیوں ہوتا ہے؟
- ii- میلبلٹی (malleability) سے آپ کیا مراد لیتے ہیں؟
- iii- آئیونک کپاؤٹرز پانی میں بآسانی حل پذیر کیوں ہوتے ہیں؟
- iv- آئیونک کپاؤٹرز میں کس قسم کا بانڈ پایا جاتا ہے؟
- v- بڑے سائز کے مالکیولر پر مشتمل کوہیڈ کپاؤٹرز کے میلنگ پوائنٹس زیادہ کیوں ہوتے ہیں؟
- vi- درج ذیل پلمیسٹس کے جوڑوں کے درمیان الیکٹرو نیگیٹیوٹی کا تفرق پایا جاتا ہے؟ ان کے درمیان بننے والے بانڈ کی قسم کا اندازہ لگائیں۔
- (a) H اور Cl (b) H اور Na
- (c) Na اور I (d) Cl اور K
- vii- ان جوڑوں کے کپاؤٹرز کو ان کی الیکٹرو نیگیٹیوٹی کے فرق کے لحاظ سے برحق ہونی آئیونک طاقت کے مطابق ترتیب دیں۔

مصنوعی لیمسوز (Synthetic Adhesives)



اگرچہ قدرتی لیمسوز سستے ہوتے ہیں، لیکن آج کل استعمال ہونے والے اہم ترین لیمسوز مصنوعی ہیں۔ ایسے لیمسوز جو مصنوعی ریزن (resin) اور ربڑ سے بنائے جاتے ہیں، مختلف النوع اور زیادہ کارگر ہوتے ہیں۔ یکساں خصوصیات کے حامل مصنوعی لیمسوز تسلسل سے پیدا کیے جاسکتے ہیں اور ان میں طرح طرح کی تبدیلیاں بھی کی جاسکتی ہیں۔

مصنوعی لیمسوز میں استعمال ہونے والے پولیمر (polymer) یا ریزن کی عام طور پر دو قسمیں ہیں: تھرموپلاسٹکس (thermoplastics) اور تھرموسٹس (thermosets)۔ مصنوعی پیمانے پر استعمال ہونے والا ایک پولیمر ایپوکسی (epoxy) لیمسوز کہلاتا ہے۔

ہوائی جہاز، گاڑیاں، ٹرک اور کشتیاں جزوی طور پر ایپوکسی لیمسوز سے جڑے ہوتے ہیں۔ ایپوکسی ایک ایسا پولیمر ہے جو کثیف-کمیکلز سے بنایا جاتا ہے۔ جنہیں ریزن اور ہارڈنر (hardener) کہتے ہیں۔ ایپوکسی لیمسوز کو سٹرکچرل لیمسوز بھی کہا جاتا ہے۔ اعلیٰ کارکردگی دکھانے والے ایپوکسی ہوائی جہاز، گاڑیوں، سائیکلوں، کشتیوں، گولف کھیلنے والی سٹکس میں استعمال کیے جاتے ہیں، جہاں انتہائی طاقتور بانڈ درکار ہوتے ہیں۔ ایپوکسی لیمسوز کو تقریباً ہر طرح کے استعمال کی ضروریات کے مطابق تیار کیا جاسکتا ہے۔ انہیں لگھدار، سخت، شفاف، دھندلا، رنگین، جلد خشک ہونے والا اور بریس جسنے والا بھی بنایا جاسکتا ہے۔

ایپوکسی لیمسوز حرارت اور کیمیائی ری ایکشن کے لیے اچھی مزاحمت رکھتے ہیں۔ 177°C نمبر پر تک یہ قیام پذیر ہیں۔ ان خصوصیات کی بنا پر یہ انجینئرنگ لیمسوز کہلاتے ہیں۔

اہم نکات

- مختلف ایٹمنس کے ایٹمز آپس میں ری ایکٹ کر کے ٹوبل گیس کی الیکٹرانک کنفیگریشن حاصل کرتے ہیں جو مستحکم ہوتی ہے۔
- کیمیکل بانڈ الیکٹرونز کی مکمل منتقلی کے نتیجے میں (آئیونک بانڈ)، باہمی اشتراک کے نتیجے میں (کوویلنٹ بانڈ) یا پھر ایک ایٹم کی طرف سے الیکٹران کا بیئر دینے کے نتیجے میں (کوآرڈینیٹ یا ڈیٹو بانڈ) بنتے ہیں۔
- مینٹلز میں الیکٹرونز کو باآسانی خارج کرنے کا رجحان پایا جاتا ہے جس سے کیٹائن وجود میں آتے ہیں۔
- نان مینٹلز میں الیکٹرونز کو حاصل کر کے ایٹائن بنانے کا رجحان پایا جاتا ہے۔
- آئیونک بانڈنگ میں طاقتور الیکٹروسٹیٹک فورسز آئز کو باہم جوڑے رکھتی ہیں۔
- نان مینٹلز میں بننے والے کوویلنٹ بانڈ آئیونک بانڈ کی نسبت کمزور ہوتے ہیں۔
- آئیونک بانڈ غیر سمتی (non-directional) ہوتے ہیں لیکن کوویلنٹ بانڈ ایک مخصوص سمت میں بنتے ہیں۔
- ایک جیسے ایٹمز کے درمیان بننے والے کوویلنٹ بانڈ نان پولر ہوتے ہیں جبکہ مختلف قسم کے ایٹمز کے درمیان بننے والے کوویلنٹ بانڈ پولر ہوتے ہیں۔
- کوویلنٹ بانڈنگ میں سنگل ڈبل یا ٹریپل کوویلنٹ بانڈ ایک، دو یا تین الیکٹرونز بیئر کے اشتراک سے وجود میں آتے ہیں۔
- کوآرڈینیٹ کوویلنٹ بانڈ الیکٹرون کا بیئر دینے والے اور الیکٹران کا بیئر قبول کرنے والے ایٹمز کے درمیان بنتا ہے۔
- مینٹلز میں آزاد الیکٹرونز کی موجودگی کے باعث مٹیٹک بانڈ وجود میں آتا ہے۔
- پولر مالکیولز کے درمیان کیمیکل بانڈ کے علاوہ انٹرمالکیولر فورسز بھی موجود ہوتی ہیں۔
- ہائڈروجن بانڈنگ ایک مالکیول کے ہائڈروجن ایٹم اور دوسرے مالکیول کے بہت زیادہ الیکٹروسٹیٹک ایٹم کے درمیان وجود میں آتی ہے۔
- ہائڈروجن بانڈ کپاؤنڈز کی طبعی خصوصیات پر اثر انداز ہوتے ہیں۔
- کسی کپاؤنڈ کی خصوصیات اس کپاؤنڈ کے اندر موجود بانڈنگ کی نوعیت پر منحصر ہوتی ہیں۔
- آئیونک کپاؤنڈز کو سلاٹن ساخت رکھنے والے ٹھوس ہیں۔ جن کے میلنگ اور بوائونگ پوائنٹس زیادہ ہوتے ہیں۔
- کوویلنٹ کپاؤنڈز مالکیولر شکل میں تینوں طبعی حالتوں میں پائے جاتے ہیں۔
- پولر اور نان پولر کوویلنٹ کپاؤنڈز کی خصوصیات مختلف ہوتی ہیں۔
- مینٹلز کی سطح چمکدار ہوتی ہے۔ یہ الیکٹریسیٹی کی اچھی کنڈکٹر ہوتی ہیں۔ یہ میلبل اور ڈکٹائل ہوتی ہیں۔

مشق

کثیر الانتخابی سوالات

درست جواب پر ✓ کا نشان لگائیں۔

- 1- ایٹمز ایک دوسرے کے ساتھ ری ایکٹ کرتے ہیں کیونکہ:
- (a) یہ ایک دوسرے کو اثریٹ کرتے ہیں (b) ان میں الیکٹرونز کی کمی ہوتی ہے
- (c) وہ مستحکم ہونا چاہتے ہیں (d) وہ بکھرنا چاہتے ہیں
- 2- ویلنس شیل میں 6 الیکٹرون رکھنے والا ایٹم نیو بل گیس الیکٹرونک کنفیگریشن حاصل کرے گا:
- (a) ایک الیکٹرون حاصل کر کے (b) تمام الیکٹرون خارج کر کے
- (c) دو الیکٹرون حاصل کر کے (d) دو الیکٹرون خارج کر کے
- 3- ایٹمز کی الیکٹرونک کنفیگریشن کو مد نظر رکھتے ہوئے ذیل میں دیے گئے ایٹم نمبر والے ایٹمز میں سے کون سا ایٹم سب سے زیادہ مستحکم ہوگا؟
- (a) 6 (b) 8 (c) 10 (d) 12
- 4- اوکٹیٹ رول ہے:
- (a) آٹھ الیکٹرونز کی وضاحت (b) الیکٹرونک کنفیگریشن کی شکل
- (c) الیکٹرونک کنفیگریشن کا انداز (d) آٹھ الیکٹرونز کا حصول
- 5- ایٹمز کے درمیان الیکٹرونز کی منتقلی کا نتیجہ نکلتا ہے:
- (a) میٹلک بانڈنگ کی صورت میں (b) آئیونک بانڈنگ کی شکل میں
- (c) کوویلنٹ بانڈنگ کے طور پر (d) کوآرڈینیٹ کوویلنٹ بانڈنگ کی صورت میں
- 6- جب ایک الیکٹرونک ویکویٹو ایٹم کسی الیکٹرون پازٹیو ایٹم کے ساتھ ملتا ہے تو ان کے درمیان بانڈنگ کی قسم ہوتی ہے:
- (a) کوآرڈینیٹ کوویلنٹ (b) کوویلنٹ (c) پولر کوویلنٹ (d) آئیونک
- 7- دو نان میٹلز کے درمیان بننے والا بانڈ ممکنہ طور پر ہوگا:
- (a) میٹلک (b) کوآرڈینیٹ کوویلنٹ (c) آئیونک (d) کوویلنٹ
- 8- کوویلنٹ مائیکرو لٹری میں موجود بانڈ غیر عموماً رکھتا ہے:
- (a) چار الیکٹرونز (b) تین الیکٹرونز (c) دو الیکٹرونز (d) ایک الیکٹرون

- 9- درج ذیل میں سے کون سا کمپاؤنڈ بانڈنگ کے لحاظ سے غیر مستی ہے؟
- (a) CH_4 (b) KBr (c) CO_2 (d) H_2O
- 10- برف پانی کے اوپر کیوں تیرتی ہے؟
- (a) برف پانی سے کثیف ہے۔ (b) برف کی ساخت کرسٹلائن ہوتی ہے۔
 (c) پانی برف سے کثیف ہے۔ (d) پانی کے مالکیول بے ترتیبی سے حرکت کرتے ہیں۔
- 11- کوویٹنٹ بانڈ نتیجہ ہے:
- (a) الیکٹرونز کے عطیہ کا (b) الیکٹرونز کی ایکسپنشنس کا
 (c) الیکٹرونز کے شیئرنگ کا (d) الیکٹرونز میں ریپلو فورس کا
- 12- C_2H_2 کا مالکیول کتنے بانڈز پر مشتمل ہوتا ہے؟
- (a) دو (b) تین (c) چار (d) پانچ
- 13- ٹریپل کوویٹنٹ بانڈ میں کتنے الیکٹرون حصہ لیتے ہیں؟
- (a) آٹھ (b) چھ (c) چار (d) صرف تین
- 14- درج ذیل میں مالکیولز کا کون سا جوڑا ایک جیسے کوویٹنٹ بانڈز پر مشتمل ہے؟
- (a) HCl اور O_2 (b) N_2 اور O_2 (c) C_2H_4 اور O_2 (d) C_2H_2 اور O_2
- 15- درج ذیل میں سے کون سا کمپاؤنڈ پانی میں حل پذیر نہیں ہے؟
- (a) C_6H_6 (b) NaCl (c) KBr (d) MgCl_2
- 16- درج ذیل میں سے کس مالکیول میں الیکٹرونز کی کمی پائی جاتی ہے؟
- (a) NH_3 (b) BF_3 (c) N_2 (d) O_2
- 17- درج ذیل میں کون سا بیئر پولر کوویٹنٹ بانڈ رکھتا ہے؟
- (a) Cl_2 اور O_2 (b) N_2 اور H_2O (c) C_2H_2 اور H_2O (d) HCl اور H_2O
- 18- درج ذیل میں سے ایٹمز کے درمیان پائی جانی والی کمزور ترین فورس کون سی ہے؟
- (a) کوویٹنٹ فورس (b) ایٹمک فورس (c) انٹر مالکیولر فورس (d) آئیونک فورس

مختصر سوالات

- 1- ایٹمز آپس میں کیوں ری ایکٹ کرتے ہیں؟
- 2- ایک الیکٹرونیکلیو اور ایک الیکٹروپازینو ایٹم کے درمیان بننے والا بانڈ آئیونک کیوں ہوتا ہے؟
- 3- آئیونک کپاؤنڈز ٹھوس ہوتے ہیں۔ وضاحت کریں۔
- 4- زیادہ الیکٹرونیکلیو ایلیمنٹس آپس میں بانڈ بنا سکتے ہیں۔ وضاحت کریں۔
- 5- مینلز الیکٹریسیٹی کے اچھے کنڈکٹرز ہوتے ہیں۔ کیوں؟
- 6- آئیونک کپاؤنڈز سلوشن یا پگھلی ہوئی شکل میں الیکٹریسیٹی کے کنڈکٹرز ہوتے ہیں۔ کیوں؟
- 7- نائٹروجن کے مالکیول میں کس قسم کا کوویلنٹ بانڈ بنتا ہے؟
- 8- الیکٹرونز کے لون پیئر اور بانڈ پیئر میں فرق بیان کریں۔
- 9- کوویلنٹ بانڈ بننے کے لیے درکار کم از کم دو ضروری شرائط بیان کریں۔
- 10- HCl کے اندر ڈائی پول ڈائی پول فورسز کیوں پائی جاتی ہیں؟
- 11- ٹریپل کوویلنٹ بانڈ کیا ہوتا ہے؟ مثال سے وضاحت کریں۔
- 12- پولر اور نان پولر کوویلنٹ بانڈ کے درمیان کیا فرق ہے؟ دونوں کی وضاحت کے لیے ایک ایک مثال دیں۔
- 13- ایک کوویلنٹ بانڈ پولر کیوں بن جاتا ہے؟
- 14- الیکٹرونیکلیو بی اور پولر بیٹی میں کیا تعلق ہے؟
- 15- برف پانی پر کیوں تیرتی ہے؟
- 16- آئیونک کپاؤنڈز کی خصوصیات بیان کریں۔
- 17- کوویلنٹ کپاؤنڈز میں کون سی خصوصیات پائی جاتی ہیں؟

انشائیہ سوالات

- 1- آئیونک بانڈ کیا ہے؟ سوڈیم اور کلورین کے درمیان آئیونک بانڈ بننے کے عمل کی وضاحت کریں۔
- 2- آپ اس بات کی کیا وضاحت کریں گے کہ پولر کوویلنٹ بانڈ کی طاقت (strength) آئیونک بانڈ کے قریب قریب ہوتی ہے۔
- 3- ہائڈروجن آکسیجن اور نائٹروجن کے ایٹمز کے درمیان کس قسم کے بانڈ تشکیل پاتے ہیں؟ ان کی بانڈنگ کوڈاٹ اور کراس ماڈل کی مدد سے واضح کریں۔

- 4- ایک کوویلنٹ بانڈ کے اندر آئیونک خصوصیات کیسے پیدا ہو جاتی ہیں؟ وضاحت کریں۔
- 5- کوویلنٹ بانڈ کی اقسام کی وضاحت کریں اور ہر قسم کے لیے کم از کم ایک مثال دیں۔
- 6- کوآرڈینیٹ کوویلنٹ بانڈ کیسے بنتا ہے؟ مثالوں سے وضاحت کریں۔
- 7- مٹیلک بانڈ کیا ہوتے ہیں؟
- 8- ہائڈروجن بانڈنگ کی تعریف کریں۔ اس بات کی وضاحت کریں کہ یہ فورسز کیا وائڈ رنجی طبیعی خصوصیات پر کیوں کر اثر انداز ہوتی ہیں؟
- 9- انٹر مائیکرو لرفورسز کیا ہیں؟ HCl مائیکرو ل کے حوالے سے ان فورسز کا موازنہ کیمیکل بانڈ کی فورسز سے کریں۔
- 10- کیمیکل بانڈ کیا ہے؟ ایٹمز کیمیکل بانڈ کیوں بناتے ہیں؟
- 11- اوکٹیٹ رول کیا ہے؟ ایٹمز ہمیشہ اس کوشش میں کیوں رہتے ہیں کہ قریب ترین نوئل گیس کی الیکٹرونک کنفیگریشن حاصل کر لیں؟